

نگر و نظر۔ اسلام آباد

شمارہ: ۲

جلد: ۳۸

سیرت نگاری کے ابتدائی مراحل

ڈاکٹر علی اصغر چشتی ☆

سیرت نگاری کی ابتداء

رسول اللہ ﷺ کی ذات گرای، ابتداء نبوت ہی سے آپ کے اصحاب کی غیر معمولی توجہ کا مرکز بن گئی تھی۔ چنانچہ رسول اللہ ﷺ کے عین حیات یہ دستور شروع ہو پکا تھا کہ جب ایک صحابی دوسرے صحابی سے ملتا تو وہ رسول اللہ ﷺ کے حالات دریافت کرتا اور وہ اس کے جواب میں کسی تازہ و چیز یا ارشاد رسول اللہ ﷺ کا ذکر کرتا۔ آپؐ کے وصال کے بعد جوں جوں زمانہ گزرتا گیا آپؐ کے پیروکاروں کے دل میں اپنے پیشوائی کی ذات مبارک، ان کے اخلاق و عادات اور ان کی تعلیم و تلقین کو دریافت کرنے کا شوق بڑھتا گیا۔ اس شوق و جبوتو سے رفتہ رفتہ روایات کا ایک وسیع ذخیرہ پیدا ہو گیا جو سینہ پہ سینہ منتقل ہوتا رہا۔ آخر کار جب مسلمانوں کے ہاں دوسری صدی ہجری میں تصنیف و تالیف کا رواج ہوا تو اہل علم نے ان روایات کو تلبیند کرنا اور ان کو مضمائن کے اعتبار سے مرتب کرنا شروع کیا۔ جن روایات کا تعلق عقائد و عبادات سے تھا اور جن سے فقہی احکام مستحب ہو سکتے تھے ان سے علم حدیث کی کتابیں مدون ہوئیں اور ان روایات سے جن میں رسول اللہ ﷺ کے حالات زندگی مذکور تھے فن سیرت کا سرمایہ تیار ہوا اور وہ روایات جن میں رسول اللہ ﷺ کے غزوات کے واقعات مذکور تھے فن مجازی کا موضوع قرار پائیں۔ چونکہ رسول اللہ ﷺ کی زندگی میں ان کے غزوات کو تاریخی لحاظ سے خاص اہمیت حاصل ہے اس لیے بعض اوقات ”مجازی“ کا اطلاق تمام فن سیرت پر ہوتا ہے۔

☆ صدر شعبہ حدیث و سیرت، علامہ اقبال اوپن یونیورسٹی، اسلام آباد

سیرت اور مخازی کا مفہوم

سیرت کے لغوی معنی چال چلن اور روش کے ہیں، یہ لفظ صاحب سیرت کے پورے احوال زندگی کے لیے استعمال ہوتا ہے۔ محمد شین اور مورخین نے کتاب السیر کے نام سے رسول اللہ ﷺ کے حالات جمع کیے ہیں۔ جن میں مخازی کا تذکرہ بھی ہوتا ہے۔ البتہ فقهاء کے نزدیک سیرت کے مفہوم میں یہ وسعت نہیں ہے۔

ان حضرات کے نزدیک جہاد اور غزوہات میں رسول اللہ ﷺ نے ہائیں کے ساتھ جو حاملہ فرمایا ہے وہ سیرت کے زمرہ میں آتا ہے۔ حافظ ابن حجر نے قمی البری میں اس کی تصریح کی ہے۔^(۱)

حافظ ابن حجر کی تحقیق اور تجزیہ کے مطابق ابتداء میں مخازی کی اصطلاح محدود مفہوم کی حالت تھی، لیکن بعد میں اس کا مفہوم وسیع ہو گیا اور سیرت کی کتابوں کا نام "کتاب المخازی" پڑ گیا۔ چنانچہ مخازی عروہ بن الزہیر، مخازی ابان بن عثمان، مخازی محمد بن شہاب زہری، مخازی ابن اسحاق مخازی موئی بن عقبہ اور واقدی وغیرہ سیرت کی کتابیں ہیں۔ اور ان میں مخازی کی طرح رسول اللہ ﷺ کے حالات بیان کیے گئے ہیں۔^(۲)

علم حدیث اور مخازی کا باہمی تعلق

علم اسیر و المخازی علم حدیث ہی کا ایک اہم حصہ ہے کیونکہ اس میں بھی رسول اللہ ﷺ کے ان اقوال و افعال سے بحث ہوتی ہے۔ جن کا تعلق غزوہات و سریا سے ہے۔ امام حاکم نیشاپوری نے اپنی کتاب "معرفۃ علوم الحدیث" میں علم اسیر و المخازی کو علوم الحدیث کی اقسام میں شامل کیا ہے۔^(۳)

امام حاکم کی طرح خطیب بغدادی نے بھی سیر و مخازی کو علم حدیث میں شامل کیا ہے اور اپنی کتاب "شرف اصحاب الحدیث" میں لکھا ہے کہ حدیث میں انبیاء کے واقعات، زہاد و اولیاء کے احوال، بلخاء کے مواعظ، فقهاء کے کلام، عرب و عجم کے حکام کے فضائل، اُمم ماضیہ کے قصے، رسول اللہ ﷺ کے مخازی و سریا کی تفصیلات، آپ ﷺ کے احکام و قضایا، خطب، مواعظ، تمجیدات، آپ کی ازواج مطہرات، اولاد و اصحاب اور ان کے فضائل و مناقب اور انساب و اعمار کا ذکر ہوتا ہے۔^(۴)

من اراد المغازی فالمدینۃ

جن اسلامی علوم و فنون کی ابتداء مدینہ منورہ سے ہوئی ان میں حدیث اور فقہ و فتویٰ کی طرح علم سیر و مغازی بھی شامل ہے۔ جس کا تعلق علم حدیث سے ہے۔ یہیں سے جہاد فرض ہوا، یہیں سے غزوات و سرایا کی مہمات روانہ ہوتی تھیں اور یہیں واپس آ جاتی تھیں۔ امام مالک کا قول ہے کہ مدینہ منورہ میں تقریباً دس ہزار صحابہ کا انتقال ہوا۔ عبداللہ بن عبد الکریم کا بیان ہے کہ وصال نبی ﷺ کے وقت میں ہزار صحابہ کرام مدینہ منورہ میں موجود تھے۔^(۵)

مدینہ منورہ خاص طور سے علم المغازی کے لیے مشہور تھا اور اساتذہ و شیوخ اس کے لیے طلبہ کو مدینہ جانے کا مشورہ دیا کرتے تھے، امام سفیان بن عینیہ کا مشہور قول ہے “من اراد المغازی فالمدینۃ” یعنی جو شخص مغازی سیکھنا چاہے وہ مدینہ منورہ کا رخ کرے۔^(۶) مدینہ غزوات و سرایا کا مرکز رہا۔ یہاں سیر و مغازی کے اولین علماء و مصنفوں گزرے اور یہیں سے فن مغازی کی تدوین و تالیف کی ابتداء ہوئی۔ دوسرے شہروں کے علماء مغازی کا سلسلہ یہیں کے علماء اور رواة سے ملتا ہے۔ بھی وجہ ہے کہ سب سے پہلے یہیں مغازی کو مستقل فن کی حیثیت حاصل ہوئی۔ اور یہیں کے تین بھم عصر علماء نے ایک ہی دور میں کتاب المغازی مرتب کی۔ عروہ بن الزیر (م ۹۳ھ)۔ ابان بن عثمان (م ۱۰۵ھ) اور محمد بن مسلم بن شہاب الزہری (م ۱۲۲ھ)۔

مدینہ میں تدوین مغازی کے دو دور

مدینہ میں مغازی کی تصنیف اور مصنفوں کے دو دور ہیں۔ پہلا دور پہلی صدی کے نصف ٹانی سے اس کے خاتمہ تک ہے جو اسلام میں باقاعدہ تصنیف و تالیف سے قبل تھا۔ اس میں مغازی و سیر کے معتقد مدینہ منورہ کے فقهاء تھے۔ جو دیگر علوم کے حامل ہونے کے ساتھ ساتھ اس فن کے ہارے میں بھی ماہر تھے۔

دوسرा دور دوسری صدی ہجری سے شروع ہوتا ہے۔ اس میں تالیف کا باقاعدہ سلسلہ چلا۔ علیحدہ علیحدہ موضوعات پر کتابیں لکھی گئیں۔ اس دور میں محدث، فقیہ، مفسر، سوراخ وغیرہ

کے امتیازی القاب کا استعمال شروع ہوا۔

دور اول کے روایات

طبقہ صحابہ میں جن حضرات کی روایات کو علم المسیر والمخازی میں تداول حاصل رہا ان میں جابر بن عبد اللہ، ابو سعید خدری، ابو ہریرہ، عبد اللہ بن عمر، عبد اللہ بن مسعود، عبد اللہ بن عمرو بن العاص، عبد اللہ بن عباس، رافع بن خدث، انس بن مالک اور براء بن عازب کے نام زیادہ نمایاں نظر آتے ہیں۔

ان کے بعد طبقہ صحابہ میں عقبہ بن عامر چنی، زید بن خالد چنی، عمران بن حصین، نعمان بن بشیر، معاویہ بن ابوسفیان، سہل بن سعد ساعدی، عبد اللہ بن یزید عطی، مسلم بن عثمان، ربیعہ بن کعب اسلمی، ہند بن حارثہ اسلمی، اسماء بن حارثہ اسلمی وہ حضرات ہیں جو سیر و مخازی کی تدوین کے ابتدائی دور تک حیات رہے اور ان سے اس موضوع کی روایات نے رواج پایا۔ سیرت کا پیشتر سرمایہ انہی صحابہ کی بیان کردہ روایات و آثار پر مشتمل ہے۔

صحابہ کرام کے بعد ان کے خلافہ یعنی تابعین کا دور ہے جنہوں نے احادیث و آثار اور سیر و مخازی کے واقعات اپنے شیوخ، اور خاندانی بزرگوں سے سن کر بیان کیے، اس طبقہ میں انصار اور مہاجرین اور دوسرا سے صحابہ کی اولاد کے پاس روایات و آثار کا سرمایہ نہیں زیادہ رہا۔ ان کے بعد تبع تابعین کا دور آیا جنہوں نے صحابہ اور تابعین کے علم کو آگے بڑھایا۔ سیرت کا تمام سرمایہ انہی صحابہ، تابعین اور تبع تابعین کی روایات، معلومات، اقوال اور آثار سے جمع کیا گیا ہے۔ (۱)

کتاب المغازی لعروة بن الزبیر المدنی

مدینہ منورہ کے تین ہم عصر مصنفین مغازی کے بارے میں یہ معلوم نہ ہو سکا کہ کس نے پہلے کتاب مرتب کی، اتنا معلوم ہے کہ عروہ بن الزبیر (۶۹۲ھ) اور ابان بن عثمان (۱۰۵ھ) نے سب سے پہلے مغازی پر کتابیں لکھی ہیں۔ اور محمد بن شہاب الزہری (۱۳۷ھ) نے ان کے بعد اپنی کتاب مرتب کی ہے۔ حافظ ابن کثیر نے عروہ کے بارے میں اپنی تاریخ ”البدایہ والخطایہ“ میں لکھا ہے۔

کان عالما، مامونا، ثبتا، حجۃ عالما بالسیر، واقل من صنف المغازی“

(ج-۹ ص ۱۰۱)

عروہ بن الزبیر بہت بڑے عالم تھے، قابل اعتماد تھے، فن سیر و مغازی کے ماہر تھے۔ اور مغازی کے فن میں اولین مصنف ہیں۔

کشف الظنون میں ہے:

ویقال اول من صنف فیها عروہ بن الزبیر۔^(۸)

ابو عبد اللہ عروہ بن الزبیر کے والد حضرت زبیر بن عوام عشرہ مشترہ میں سے ہیں۔ ان کی والدہ اسماء بنت ابوکبر صدیق[ؓ] ہیں۔ حضرت عمر فاروق[ؓ] کے آخری دور خلافت میں پیدا ہوئے۔ عروہ نے بہت سے صحابہ اور صحابیات سے حدیث کی روایت کی۔ فتنی روایات آپ نے اپنی خالہ حضرت عائشہ[ؓ] سے اخذ کیں۔ آپ حضرت زید بن ثابت[ؓ] کے ارشد تلامذہ میں سے تھے۔

عروہ جہاں فقہ و فتویٰ کے امام تھے دہاں مغازی و سیر کے عالم و مصنف تھے۔ غزوہات و سرایا کے واقعات اپنی خالہ حضرت عائشہ[ؓ] اور والد حضرت زبیر بن عوام[ؓ] سے سنتے تھے۔ آپ کے شیوخ میں عبداللہ بن عباس مغازی کے عالم و معلم تھے۔ اور اس فن تعلیم کے لیے باقاعدہ مجلس درس منعقد کرتے تھے۔

عروہ کی کتاب المغازی کی ترویج و اشاعت اس دور کے رواج کے مطابق روایت کے ذریعہ ہو گئی تھی اور آپ کے کئی تلامذہ نے آپ سے اس کی روایت کی۔ ابوالاسود محمد بن عبد الرحمن، جن کی تربیت عروہ نے خود کی تھی اس کے راوی اور معلم ہیں۔

ابوالاسود کے علاوہ محمد بن شہاب الزہری اور سعد بن ابراهیم بن عبد الرحمن بن عوف نے بھی عروہ بن زبیر سے مغازی کی روایت کی ہے۔ ابوالاسود کے پارے میں حافظ ذہبی لکھتے ہیں:

نزل ابوالاسود مصر وحدث بها كتاب المغازى لعروه الزبير عنها.^(۹)

ابوالاسود نے مصر جا کر عروہ بن زبیر کی کتاب المغازی کی تعلیم انہی کی روایت سنائی۔

عروہ بن زبیر کی کتاب اگرچہ احوال و اوضاع کی وجہ سے محفوظ نہ رہ سکی تاہم ابوالاسود اور دیگر رواۃ کی روایت سے اس کی روایات متداول رہیں۔ حافظ ابن حجر نے فتح الباری میں ابوالاسود کی سند سے عروہ کی روایات سے بھرپور استقادہ کیا ہے اور ان روایات کو مستند قرار دیا ہے۔

ابن ندیم نے ابو حسان حسن بن عثمان زیادی (م ۲۳۳ھ) کی تصانیف میں عروہ بن زبیر کی کتاب المغازی کا تذکرہ کیا ہے۔ ابو حسان زیادی بغداد کے قاضی اور واقعی کے تلامذہ میں سے ہیں۔ ان کی تصینیفات میں مغازی عروہ بن زبیر کا شمار اس لحاظ سے ہے کہ انہوں نے عروہ کی کتاب المغازی میں اضافہ کر کے مستقل کتاب مدون کر لی تھی۔

ابان بن عثمان مدینی

عروہ بن زبیر کے ہم عصر علمائے سیر و مغازی میں ابان بن عثمان (م ۱۰۵ھ) کا نام نامی بہت نمایاں ہے۔ آپ کی ولادت ۲۰ھ میں ہوئی۔ مدینہ کے فقهاء میں آپ کا شمار تھا۔ حضرت زید بن ثابتؓ سے بھرپور استقادہ کیا۔ آپ نے اپنے والد سیدنا عثمان بن عفانؓ اور سیدنا اسماء بن زیدؓ سے بھی روایات اخذ کی ہیں۔ آپ کے شاگردوں کی فہرست بہت طویل ہے، ان میں محمد بن شہاب زہری اور مغیرہ بن عبد الرحمن زیادہ مشہور ہیں۔ مغیرہ کتاب المغازی کے راوی ہیں۔

ابان بن عثمان نے ۸۲ھ سے قبل کتاب المغازی لکھی۔ زبیر بن بکار (م ۲۵۶ھ) نے اپنی کتاب فی اخبار میں لکھا ہے کہ ۸۲ھ میں سلیمان بن عبد الملک رجع کے سلسلہ میں حجاز چلے گئے۔ یہ اس کی ولی عہدی کا دور تھا۔ مدینہ کے اعیان و اشراف استقبال کے لیے نکلے۔ سلیمان نے ابان بن عثمان، عروہ بن عثمان اور ابویکر بن عبد اللہ کے ساتھ مدینہ منورہ کے تبرک مقامات کی زیارت کی۔ جن جگہوں میں رسول اللہ ﷺ نے نماز پڑھی، یا صحابہ شہید ہوئے سب کو دیکھا۔ پھر جبل احمد اور مقام ابراہیم کی زیارت کرتا ہوا قبا تک گیا اور ہر مقام کے بارے میں ابان بن عثمان اور دیگر اہل علم سے معلومات حاصل کرتا رہا۔ اور یہ حضرات اس کو تفصیلات بتاتے رہے۔ قبا پہنچ کر سلیمان بن عبد الملک نے ابان بن عثمان

سے کہا کہ آپ میرے لیے رسول اللہ ﷺ کی سیر اور مغازی، کتابی فلک میں مرتب و مدون کر دیں۔ اب ان نے جواب دیا کہ میں پہلے ہی اس موضوع پر روایات جمع کر چکا ہوں، سلیمان بن عبد الملک نے اس کتاب کو نقل کرنے کا حکم دیا بلکہ وہ کاموں کو مقرر کر کے کتاب ان کے حوالہ کر دی اور انہوں نے کمال میں اسے نقل کر دیا۔^(۱۰)

سلیمان بن عبد الملک اور عبد الملک بن مروان نے بعد میں اس کتابی کے ساتھ کیا سلوک کیا یہ ایک الگ بحث ہے۔ بہر حال کتاب المغازی کا اصل نسخہ اب ان بن عثمان کے پاس محفوظ رہا، آپ کے شاگرد منیرہ بن عبد الرحمن کی روایت سے منتظر رہا۔

منیرہ بن عبد الرحمن نے کتاب المغازی کی تعلیم و تدریس کے لیے بڑا اہتمام کیا۔ آپ اپنی اولاد اور تلامذہ کو اس کی تعلیم بھی دیتے تھے اور اس کی ترویج کی ترغیب بھی دیتے تھے۔ این سعد نے ان کے صاحزادے کے حوالہ سے لکھا ہے:

قال يحيى بن المغيرة بن عبد الرحمن عن أبيه أنه لم يكن عنده خط مكتوب من الحديث الامغازي النبوي ثبت أخذها من ابأن بن عثمان، فكان كثيراً ما تقرأ عليه وأمرنا بتعليمها.^(۱۱)

یحییٰ بن منیرہ اپنے والد سے روایت کرتے ہیں کہ ان کے پاس حدیث کا کوئی لکھا ہوا صحیفہ نہیں تھا۔ البت رسول اللہ ﷺ کے مغازی کتابی فلک میں محفوظ تھے، جو انہوں نے اب ان بن عثمان سے حاصل کیے تھے اور انہوں نے ہم کو ان کے اخذ کرنے کی ہدایت کی تھی۔

این سعد نے انہی الفاظ میں واقعی کا قول نقل کیا ہے:

وروى عنها، وكان قليل الحديث الامغازي رسول الله أخذها من ابأن بن عثمان، وكان كثيراً ما تقرأ عليه، ويأمرنا بتعليمها.^(۱۲)

منیرہ بن عبد الرحمن سے علماء حدیث نے استقادہ کیا ہے۔ منیرہ قليل الحديث تھے۔ البت رسول اللہ ﷺ کے مغازی کی تعلیم اب ان بن عثمان سے حاصل کی تھی اور با اوقات اس کی تعلیم ان سے حاصل کی جاتی تھی۔ اور وہ ہم کو اس کی تعلیم کا حکم دیتے تھے۔

محمد بن اسحاق نے پیر معونہ کے ذکر میں ابیان بن عثمان سے ایک طویل روایت بیان کی ہے۔ ابیان کے شاگردوں میں یعقوب بن عتبہ ثقیل مشہور محدث اور سیر و مغازی کے عالم تھے۔ ابن اسحاق نے یعقوب بن عتبہ سے گیارہ روایات اخذ کی ہیں۔ تاریخ طبری میں بھی یعقوب بن عتبہ کی روایات اچھی خاصی تعداد میں ملتی ہیں۔

كتاب المغازى لابن شهاب

ابتدائی دور سے تعلق رکھنے والے فن سیر و مغازی کے تیسرے مصنف ابو بکر محمد بن مسلم بن شہاب زہری (م ۱۲۳ھ) ہیں۔ امام زہری علامے تابعین میں دینی و علمی جامیعت میں بے مثال اور سیر و مغازی کے مصنف و امام تھے۔ اور اس فن کو دنیا و آخرت کا علم قرار دیتے تھے۔ ان کے سنتیج محمد بن عبد اللہ بن مسلم کا بیان ہے:

سمعت عمی الزہری يقول: علم المغازى علم الآخرة والدنيا۔ (۱۲)

میں نے اپنے پچھا زہری کو کہتے ہوئے سنا ہے کہ علم المغازى آخرت اور دنیا میں کام آنے والا علم ہے۔

امام زہری مغازی کا درس دیتے وقت اپنے شاگرد محمد بن اسحاق کی روایات کو بڑی اہمیت سے بیان کرتے تھے۔ عمر بن عثمان کا بیان ہے کہ زہری ابن اسحاق کی ان روایات کو فوراً قبول کر لیتے تھے۔ جن کو انہوں نے عامم بن قادہ سے روایت کیا ہے۔ ایک بار امام زہری سے ابن اسحاق کی کتاب المغازی کے بارے میں پوچھا گیا تو انہوں نے جواب میں کہا: "هذا أعلم الناس بها" یہ مغازی کے سب سے بڑے علم ہیں۔ (۱۳)

صحیح بخاری کی کتاب المغازی کی ایک روایت میں انہوں نے اپنی کتاب المغازی کا ذکر کیا ہے۔ غزوہ بدر کے سلسلہ میں امام بخاری نے روایت کی ہے:

عن موسى بن عقبة، عن ابن شهاب قال: "هذه مغازى رسول الله ﷺ فذكر الحديث" (۱۵)

موسی بن عقبہ سے مردی ہے کہ ابن شہاب نے کہا: یہ رسول اللہ ﷺ کے مغازی ہیں اس کے بعد واقعہ بیان کیا۔ حافظ ابن حجر نے ہذہ کا مشار الیہ

زہری کی کتاب المغازی کو بتایا ہے۔

غالباً زہری نے یہ کتاب پہلی صدی کے خاتمہ پر لکھی جب انہوں نے عمر بن عبد العزیز کے حکم سے احادیث کی مدون کام کیا۔ امام ماک" کہتے ہیں کہ سب سے پہلے زہری نے علم حدیث کو مدون کیا ہے۔^(۱۶)

زہری مدینہ منورہ سے شام چلے گئے، جہاں اموی خلفاء نے ان کی خوب خاطر مارت کی اور ان کے علوم و فنون کو مدون کرایا، عبدالمالک بن مروان نے ان کو اپنے مقربین میں شامل کیا۔ بیشام بن عبدالمالک نے ان کو اپنی اولاد کا انتالقی مقرر کیا۔ بیزید بن عبدالمالک نے ان کو عہدة قضا پر فائز کیا۔ عمر بن عبد العزیز نے اپنے دور خلافت میں زہری کو عالم اسلام کا سب سے بڑا عالم قرار دیا اور ان سے کتابیں لکھوائیں۔ دو کتاب مقرر کیے، جنہوں نے دو سال تک ان کے علوم کو کتابی فہل میں جمع کیا۔^(۱۷)

امام زہری کے شاگرد سعیر بن راشد کہتے ہیں: ہم سمجھتے تھے کہ ہم نے زہری سے بہت زیادہ علم حاصل کیا ہے۔ مگر جب ولید بن بیزید کا قتل ہوا تو اس کے خزانہ سے زہری کی کتابیں چوپائیوں پر لاد کر لائی گئیں۔ تب ہمیں اعذازہ ہوا کہ زہری کے پاس اس سے کوئی کتاب زیادہ علم تھا جو ہم نے ان سے حاصل کیا تھا۔^(۱۸)

فن مغازی میں زہری کی جامیعت کا اعتراف ان کے معاصرین کو بھی تھا۔ امام ماک" نے ایک مرتبہ زہری کی درس گاہ سے اٹھنے کے بعد ان سے کوئی سوال کیا۔ انہوں نے کہا کہ میں نے سبق سننے کے بعد کسی استاد سے دوبارہ نہیں پوچھا۔ یہ سن کر عبد الرحمن بن مہدی تجھ سے کہنے لگے کہ زہری مغازی کی اتنی طویل روایات کیسے یاد کر لیتے ہیں۔^(۱۹) زہری کے بہت سے تلامذہ نے ان کی کتاب المغازی کی روایت کی جن میں موی بن عقبہ متاز ہیں۔ سیجی بن معین کہتے ہیں:

كتاب موسى بن عقبة عن الزهرى من أصح الكتب۔^(۲۰)

زہری سے روایت کی ہوئی، موسی بن عقبہ کی کتاب فن مغازی کی سب سے صحیح کتاب ہے۔

امام بخاری نے اپنی صحیح میں مغازی کے ذکر میں چالیس سے زیادہ روایات ابن شہاب

زہری کی نقل کی ہیں، جن میں اکثر موسیٰ بن عقبہ عن الزہری کی سند سے ہیں۔ حافظ ابن حجر نے فتح الباری میں تصریح کی ہے کہ مغازی موسیٰ بن عقبہ امام زہری کی روایات کا مجموعہ ہے۔^(۲۱)

امام زہری کے دوسرے شاگرد جن سے ان کی کتاب المغازی کی روایت کا سلسلہ چلا، معمر بن راشد صنعاوی ہیں۔ معمر کی کتاب المغازی درحقیقت زہری کی کتاب المغازی کا نسخہ ہے جس میں دوسرے شیوخ کی روایات بھی آئی ہیں۔ امام زہری کے شاگرد محمد ابن اسحاق ان سے مغازی کی روایت کرنے میں سب سے آگے ہیں۔

عبدالرازاق بن هام صنعاوی نے اپنے شیخ معمر بن راشد کی کتاب المغازی کی روایت کر کے اس میں دوسری روایات کو بھی شامل کیا اور یہ کتاب المغازی عبدالرازاق بن هام کی طرف منسوب ہوئی۔ جس کا پیشتر حصہ معمر بن راشد کی روایت سے ابن شہاب زہری کی کتاب المغازی کا ہے۔ مصنف عبدالرازاق میں یہ کتاب پانچویں جلد کے ص ۳۱۳ سے ص ۴۹۲ تک ہے جس کی زیادہ تر روایات کی طباعت و اشاعت کے بعد زہری کی کتاب المغازی کا اچھا خاصاً حصہ محفوظ ہو گیا ہے۔

امام زہری کے تلامذہ

امام زہری کے تین تلامذہ ایسے ہیں جنہوں نے فن مغازی و سیر میں اپنے شیخ کی روایات کو جمع کیا اور اس ضمن میں ایسا علمی کام کیا ہے اساس اور بنیاد کی حیثیت حاصل ہے۔ ان تین حضرات میں سے معمر بن راشد کا تذکرہ اختصار کے ساتھ ہو گیا ہے۔ موسیٰ بن عقبہ اور محمد بن اسحاق کے بارے میں یہاں اجمالاً گفتگو کی جا رہی ہے۔

۱۔ موسیٰ بن عقبہ

موسیٰ بن عقبہ حضرت زید بن عماد کے موالی میں سے تھے۔ انہوں نے عہد رسالت کی اخبار و روایات کے جمع کرنے میں کمال جاں فٹائی کا ثبوت دیا یہاں تک کہ ”صاحب المغازی“ کے لقب سے مشہور ہوئے۔ امام مالک بن انس ”آپ کے بڑے ماخ تھے اور لوگوں سے کہتے تھے کہ اگر فن مغازی سیکھنا ہو تو موسیٰ بن عقبہ سے سیکھو۔ اس لیے کہ وہ قابل اعتماد ہیں۔

موی بن عقبہ کی کتاب المغازی کی خصوصیت یہ ہے کہ انہوں نے روایات کی صحت کا پورا پورا اہتمام کیا ہے۔ کم عمر اور ناقص رواۃ کی روایات سے اہتمام کیا۔ آپ نے محض ان روایات کو جمع کیا۔ جن کے راوی ثقہ اور عادل تھے۔ موی بن عقبہ کے مغازی کی روایات ان کے سبقتے اسماعیل بن ابراہیم بن عقبہ نے کی ہے۔ یہ کتاب مدت تک شائع رہی، واقعی، ابن سعد اور طبری کی کتابوں میں اس کے حوالے کثرت سے ملتے ہیں۔ لیکن مردوں ایام سے آخر کار تاپید ہو گئی۔ اس وقت اس کا جو حصہ ملا ہے، اسے پروفیسر ایڈورڈ زخاؤ نے جرمنی ترجمے کے ساتھ ۱۹۰۲ء میں شائع کر دیا تھا۔

موی کی کتاب محدود معنوں میں مغازی پر مشتمل نہیں ہے۔ ابن سعد کی تیری اور چوتھی جلد کے اقتباسات سے ظاہر ہوتا ہے کہ موی کی کتاب میں جبکہ کو بھرت کرنے والوں کی فہرستیں شامل تھیں۔ اسی طرح العقبہ کی دونوں بیتوں میں حصہ لینے والوں کی فہرست بھی اس میں موجود تھی۔ اور سب سے زیادہ اہم بات یہ ہے کہ جنگ بدر میں لڑنے والوں کی تفصیل بھی اس کتاب میں دی گئی تھی۔ اس ضمن میں امام مالک کا قول ہے۔

من كان في كتاب موسى قد شهد بدرًا فقد شهدوا، ومن لم يكن فيه فلم يشهدوا۔ (۲۲)

موی کی کتاب میں جس شخص کے بارے میں لکھا ہوا ہے کہ وہ بدر میں موجود تھا وہ ضرور تھا اور جس کا نام اس میں نہیں ہے وہ وہاں نہیں تھا۔

موی بن عقبہ اسناد کا التزام کرتے ہیں۔ اور ان کے جو اقتباسات محفوظ ہیں ان میں شاید ہی کہیں کوئی سند مخدوف ہوئی ہو مگر ان اسناد سے یہ اندازہ ہوتا بہت مشکل ہے کہ موی نے ان میں کتنا مواد کتابوں سے لیا ہے۔ (۲۳)

موی کی کتاب میں تاریخی ترتیب سے لکھے ہوئے واقعات بھی ملتے ہیں اور کچھ انہوں نے نقل بھی کیے ہیں۔ سیجی بن معین کا قول ہے:

كتاب موسى بن عقبة عن الزهرى أصح الكتب۔ (۲۴)

موی بن عقبہ کی کتاب زہری کی روایت سے سب سے صحیح کتاب ہے۔
امام احمد بن حبل کہتے ہیں:

علیکم بِغَازِی مُوسَی، فَلَنَهُ ثَقَةٌ۔ (۲۵)

حافظ ابن حجر فتح الباری میں لکھتے ہیں:

وَعِنْ مُوسَى بْنِ عَقْبَةِ فِي الْمَغَازِي وَهِيَ أَصْحَى مَا صَنَفَ فِي ذَلِكَ
عِنْدَ الْجَمَاعَةِ۔ (۲۶)

حافظ ابن حجر کے بیانات سے معلوم ہوتا ہے کہ موسیٰ بن عقبہ کی کتاب ان کے دور
تک محفوظ اور متداول تھی۔

محمد بن اسحاق مدینی

امام زہری کے تلامذہ کی صفت میں تیری شخصیت محمد بن اسحاق کی ہے۔ جن کی تالیف
کتاب المغازی نے ان کے تمام ہم عصر اور پیش رو علماء کی شہرت کو ماند کر دیا ہے ان کی
تالیف سیرۃ کے موضوع پر پہلی تحریر ہے جو اقتباسات کی شکل میں نہیں بلکہ ایک مکمل اور صحیح
کتاب کی صورت میں ملی ہے۔

ابویکر محمد بن اسحاق بن یار (م ۱۵۱ھ) مدینہ میں رہے، آپ کے شیوخ کی فہرست
بہت طویل ہے جن میں ابان بن عثمان، محمد بن شہاب زہری، عاصم بن قادہ انصاری،
یعقوب بن عقبہ تفقی، سعد بن ابراهیم اور ہشام بن عروہ مغازی کے امام اور مصنف ہیں۔
علی بن عبدالمهدی کا قول ہے کہ اہل مدینہ کی روایات کا مدار محمد بن شہاب زہری کے بعد
مالک بن انس اور محمد بن اسحاق پر ہے۔ (۲۷)

ابن اسحاق نے مغازی پر شروع ہی سے خاص توجہ دی تھی۔ کہتے ہیں کہ میں نے مکہ میں
مغازی حفظ کر لیا تھا بعد میں بھول گیا تو دوبارہ یاد کر لیا۔ علم المغازی میں ان کی جامیعت اور
شہرت کا حال یہ تھا کہ ان کے شیخ امام زہری سے ان کی مغازی کے بارے میں سوال کیا گیا تو
استاد نے اپنے شاگرد کے بارے میں یہ شہادت دی: ”ہو أعلم الناس بها۔“

ابن اسحاق نے عاصم بن عمر سے مغازی کی جو روایات بیان کی ہیں، امام زہری ان
کو بڑے الطینان سے لیا کرتے تھے۔ امام احمد ابن اسحاق کے بارے میں کہتے تھے کہ
مغازی کی روایات ان سے اخذ کرنے میں کوئی حرج نہیں۔ امام شافعی فرماتے ہیں۔

من اراد ان یتشرف فی علم المغازی فهو عیال علی محمد بن اسحاق۔

سیرت ابن اسحاق کی روایات متعدد طرق اور اسناد کے ساتھ پھیلی ہیں۔ ان میں سب سے مشہور سند ابن ہشام عن البرکائی کی ہے اور سب سے اہم اور قابل اعتداد روایت ابن کبیر کی ہے۔ سیرت ابن اسحاق پہلے نایاب تھی لیکن بعد میں اس کا ایک حصہ مسجد القروین فاس میں دستیاب ہوا۔ یہ حصہ پہلے جزو پر مشتمل ہے۔

ابو محشر السندي

ابو محشر بیکی بن عبدالرحمن سندي (م ۷۰۰ھ) ابن اسحاق کے معاصرین میں سے ہیں۔ ابو محشر مدینہ کے فقہاء و محدثین میں خاص مقام و مرتبہ کے مالک تھے۔ مگر ان کی شہرت سیر و مغازی کے عالم و مصنف کی حیثیت سے زیادہ ہے، فن مغازی میں ان کے شیخ ہشام بن عروہ اور شاگرد و اقدی ہیں۔

ابو محشر نے مغازی کا زیادہ حصہ علماء مدینہ کی مجالس میں ان سے سن کر یاد کر لیا تھا۔ ایک مرتبہ ان کے صاحزادے محمد بن ابو محشر سے لوگوں نے دریافت کیا کہ آپ کے والد نے مغازی کیسے یاد کی؟ انہوں نے بتایا: تابعین حضرات ان کے شیخ کے پاس بیٹھ کر مغازی کا تذکرہ کرتے تھے اور والد یاد کر لیا کرتے تھے۔^(۲۹)

ابن اسحاق کی طرح ابو محشر نے بھی بغداد میں کتاب المغازی لکھی۔ ابو جعفر منصور نے مہدی کے لیے ابن اسحاق سے کتاب المغازی لکھنے کی فرماںش کی اور خود مہدی نے ابو محشر کو اپنے بیان بلا کر کتاب المغازی لکھنے میں تفصیلات فراہم کیں۔ ابو محشر کے شاگرد و اقدی کو خلیفہ ہارون رشید مدینہ سے بغداد لے گیا تھا۔ اور انہوں نے وہیں ابو محشر سے ان کی کتاب المغازی کی روایت کی۔ ابن سعد نے طبقات میں واقدی کی سند سے ابو محشر کی بہت سی روایات بیان کی ہیں۔ ان کی کتاب کے راوی محمد بن ابو محشر سندي بغدادی کامل نے روایت کی۔ خطیب نے داؤد بن محمد بن ابو محشر کے حال میں لکھا ہے۔

لہ عن ابیه، عن ابی معاشر کتب المغازی، رواہ عنہ احمد بن کامل
القاضی (۲۰)

ابو معاشر کی کتاب کے ساتھ بھی اہل علم نے اعتماد کیا۔ اور وہ مذوق ان میں متداول
رہی۔ فتح الباری میں بھی جا بجا اس کے حوالے سے روایات موجود ہیں۔

محمد بن عمر واقدی مدینی (م ۷۰۰)

ابو معاشر کی طرح محمد بن عمر واقدی کا تعلق بھی مدینہ سے رہا۔ واقدی نے اہن جرجخ،
اوڑاگی، اہن ابی کعب، مالک بن انس، سفیان ثوری، ربیعہ رائی، ابو معاشر سنڈی اور محمد بن
عبداللہ وغیرہ سے روایت کی۔

ان سے ان کے تلیز خاص اور کاتب محمد بن سعد، ابو حسان زیادی محمد بن احشاق اور
ابو بکر بن شیبہ وغیرہ نے استفادہ کیا۔

بغداد جانے سے پہلے واقدی مدینہ میں مسجد نبوی میں باقاعدہ مغازی کا درس دیتے
تھے۔ یوسف بن ابراہیم کا بیان ہے کہ ہم نے دیکھا کہ واقدی مسجد نبوی کے ایک ستون
کے پاس درس دے رہے ہیں۔ پوچھا کہ کس چیز کا درس دے رہے ہیں؟ تو کہا کہ ”جزء
من المغازی“ یعنی مغازی کے ایک حصہ کا۔ (۲۱)

واقدی ۱۸۰ھ میں بغداد گئے، جہاں ان کو بڑی شان و شوکت کی زندگی ملی۔ بغداد
کے قاضی بنائے گئے۔ انہوں نے کتاب المغازی کہاں لکھی۔ اس کی تصریح نہیں ملتی ہے۔
البتہ کتاب کی مندرجات سے معلوم ہوتا ہے کہ اس کی تدوین مدینہ میں ہوئی۔ درمیان میں
کچھ نہوں شام میں بھی رہے ہیں۔

واقدی کے بیہاں دو آدی ان کی کتابیں لکھنے اور نقل کرنے پر مقرر تھے۔ وفات کے
بعد چھ سو بیڑل کتابوں کے چھوڑے۔ ہر بیڑل میں دو آدیوں کے بوجھ بھر کتابیں تھیں۔
واقدی کی کتاب المغازی ہر دور میں علماء کے نزدیک محترم رہی ہے۔ اور انہوں نے
کتب حدیث کی طرح اس کی سماحت و روایت کی ہے۔ محمد بن عباس بغدادی (۵۳۸ھ)

نے بڑی بڑی کتابوں کی روایت کی ہے جن میں اہن سعد کی کتاب الطبقات، مغازی

وقدی اور مغازی سعید اموی بھی شامل ہے۔^(۳۲)

وقدی کی کتاب تین بار چھپ چکی ہے۔ پہلی بار ایشیا نک سوسائٹی لکنک سے ۱۸۵۵ء میں شائع ہوئی۔ دوسری بار مصر سے شائع ہوئی۔ اور تیسرا بار ۱۹۶۳ء میں دارالمحارف قاهرہ سے ڈاکٹر مارسدن جونس کی تحقیق و تعلیق کے ساتھ تین صفحیں جلدیں میں شائع ہوئی۔

محمد بن سعد بصری بغدادی

ابو عبد اللہ محمد بن سعد (م ۲۳۰ھ) وقادی کے شاگرد رشید اور کاتب الواقدی کے لقب سے مشہور ہیں۔ حدیث و فقہ، سیر و مغازی، تاریخ، اخبار و احادیث کے ثقة امام ہیں۔ ان کی ولادت بصرہ میں ۱۶۸ھ کی حدود میں ہوئی۔ خطیب نے لکھا ہے کہ محمد بن سعد اہل علم و فضل میں سے ہیں، انہوں نے صحابہ و تابعین اور اپنے زمانہ تک کے طبقات میں بہت بڑی کتاب تعنیف کی ہے۔^(۳۳)

طبقات ابن سعد کی ابتدائی دو جلدیں سیرت اور مغازی کے بیان میں ہیں۔ ابتدائی جلد میں سیر و مغازی کے اپنے شیوخ کے نام دیے ہیں۔ محمد ابن عمر وقادی، عمر بن حشان، موسی بن محمد، محمد بن عبداللہ، موسی بن یعقوب سے لے کر محمد بن صالح قمار تک تمام شیوخ کی فہرست دی ہے جن سے ابن سعد نے براہ راست روایت کی ہے ان کے علاوہ محمد بن اسحاق، موسی بن عقبہ، ابو معشر سنی سے اپنے سلسلہ سند سے روایت کی ہے۔ اور اپنے استاد وقادی کی طرح ان سب کی روایات کو سمجھا کر کے کتاب المغازی مرتب کی ہے جو طبقات الکبریٰ میں شامل ہے۔ یہ کتاب یورپ اور بیروت میں آٹھ جلدیں میں چھپی ہے۔ پروفیسر ایلورڈ رخاؤ نے ایک جماعت کے ساتھ متحمل کر اس کو ایڈٹ کیا ہے۔ اس کتاب کے راوی حسین بن محمد بغدادی (م ۲۸۹ھ) ہیں۔ علماء کے نزدیک نہایت مستند اور معتبر مأخذ ہے۔

کتاب المغازی، عبد الملک بن ہشام

سیرت ابن ہشام
ابو محمد عبد الملک بن ہشام بصری (م ۲۱۸ھ) کا دُن بصرہ ہے۔ مگر مصر میں مستقل طور

سے آباد ہو کر وہیں ۲۱۸ھ میں فوت ہوئے۔ تاریخ، سیر و مغازی، انساب، ادب اور نحو کے مشہور عالم و مصنف تھے۔ انہوں نے محمد بن اسحاق کے شاگرد رشید زیاد بن عبد اللہ کوفی کی ابن اسحاق سے روایت کردہ کتاب المغازی کو اصل قرار دے کر اس میں حک و اضافہ کیا اور اس کی تشقیق کی۔ حافظ ذہبی لکھتے ہیں:

ابو محمد عبد الملک بن ہشام صاحب المغازی ہیں۔ جنہوں نے کتاب السیرۃ کو بہترین انداز میں مرتب کیا اور اس کو ابن اسحاق کے شاگرد بکائی سے نقل کیا۔ (۳۴)

ابن خلکان کہتے ہیں:

یہی ابن ہشام ہیں جنہوں نے رسول اللہ ﷺ کی مغازی و سیر مصنفوں این اسحاق کو جمع کر کے اس کو مہذب کیا اور اس کی تلمیخ کی جس کی شرح سہیلی نے کی ہے اور یہی کتاب سیرت ابن ہشام کے نام سے لوگوں کے ہاتھوں میں ہے۔ (۳۵)

ابن ہشام نے لکھا ہے کہ ان شاء اللہ میں اس کتاب کی ابتداء حضرت اسماعیل اور ان کی صلبی اولاد کے ذکر سے کروں گا۔ ہاں میں ایسے واقعات نقل نہیں کروں گا، جن میں نہ رسول اللہ ﷺ کا ذکر ہے اور نہ قرآن میں ان کے متعلق کچھ نازل ہوا ہے نہ ان کے ذکر کی کوئی وجہ ہے اور نہ ہی ان میں کسی واقعہ کی شہادت ہے۔ ابن اسحاق کی کتاب کے ایسے اشعار کو بھی چھوڑ دوں گا۔ جن سے میری تحقیق میں اہل علم ناواقف ہیں۔ نیز اسکی باتوں کا ذکر چھوڑ دوں گا۔ جن کا ذکر کرنا مناسب نہیں ہے اور بعض لوگوں کی ناگواری کا باعث ہیں اور بکائی کی روایت سے ان کا ثبوت نہیں ہے ان کے علاوہ سب باقی مفصل بیان کروں گا۔

سیرت ابن ہشام کی روایت اس کے مصنفوں سے ابو عبد اللہ محمد بن عبد اللہ مصری نے کی ہے۔ ابن ہشام کی تصنیفات میں ایک کتاب شاہان حمیر کے انساب میں ہے اور ایک کتاب سیرت سے متعلق اشعار کی شرح میں ہے مگر جو مقبولیت و شہرت سیرت ابن ہشام کو حاصل ہوئی کسی اور کتاب کو نہیں ہوئی۔

ابو القاسم عبدالرحمن بن عبد الله سہیلی اندری (م ۵۸۱ھ) نے الروض الانف کے نام سے سیرت ابن ہشام کی بہترین فتحیم شرح لکھی ہے اور ایک سو میں سے زائد کتابوں سے اس کو مکمل کیا ہے۔

سیرت ابن ہشام کو سب سے پہلے جرمن مستشرق ویشن فیلڈ (Wustenfeld) نے ۱۸۲۰ء میں مونٹنکن سے اصل عربی میں شائع کیا۔ ایک دن کے بعد یہ کتاب مصر میں کئی بار طبع ہوئی، ان طباعتوں میں بہترین ایڈیشن وہ ہے جسے مصطفیٰ السقا، ابراہیم ابیاری اور عبدالحفیظ شبلی کی تصحیح و تحریک سے بطبع مصطفیٰ بابی طلبی نے ۱۹۳۶ء میں قاهرہ سے چار جلدیں میں شائع کیا۔ سیرت ابن ہشام کا ترجمہ کئی زبانوں میں ہو چکا ہے۔

سیرت کے مجال میں بعد کے مؤلفین نے انہی مصادر کو بخیاد بنا کیا اور ان کی روایت پر اعتقاد کیا۔ گویا یہ مصادر سیرت کا بخیادی سرمایہ اور سرچشمہ ہیں۔

حوالہ جات

- ۱۔ ابن حجر، ابوالفضل احمد بن علی المحتلانی (م ۸۵۲ھ) --- فتح الباری شرح صحیح البخاری --- کتاب الجہاد والسریر - ج ۲، ص ۳۔
- ۲۔ ایضاً۔ کتاب المغازی - ج ۷، ص ۲۶۹
- ۳۔ حاکم، ابوعبدالله محمد بن عبد اللہ المیسیبوری، معربۃ علوم الحدیث، ص ۳۳۸۔ تحقیق: داعم حسین۔ دائرة المعارف، حیدر آباد۔
- ۴۔ خلیف، ابوکبر احمد بن علی البغدادی۔ شرف اصحاب الحدیث۔ ص ۸
- ۵۔ قاضی عیاض، ابوالفضل عیاض بن موسی بن عیاض۔ ترتیب المدارک۔ ج ۱، ص ۲۷
- ۶۔ السیری، ابوعبدالله حسین بن علی القاضی (م ۴۳۶ھ)۔ اخبار ابی حیفۃ و اصحابہ۔ ص ۷۵
- ۷۔ ابن سعد، ابوعبدالله محمد بن سعد۔ الطبقات الکبری۔ ج ۲، ص ۳۲۶
- ۸۔ حاجی خلیفہ۔ کشف الطعون۔ ج ۲، ص ۷۲
- ۹۔ الذمی، شمس الدین محمد بن احمد بن عثمان (م ۷۴۸ھ) سیر اعلام النبلاء۔
- ۱۰۔ ابن حجر المحتلانی۔ حمدیب الحمدیب۔ ج ۱، ص ۹۷

- ١١- ابن سعد، ابو عبد الله محمد بن سعد. *الطبقات الكبرى*. ج ٥، ص ١٠٣.
- ١٢- اينـاـ. ج ٥، ص ٢١٠.
- ١٣- ابن كثير، ابو المداء الدمشقي. *البدایة والھایة*. ج ٣، ص ٢٣١.
- ١٤- ابن حجر عسقلاني. *تحمیب الحمد یسب*. ج ٩، ص ٢٠.
- ١٥- البخاري، محمد بن اسحاق الامام. اشـعـ. ج ٣، ص ١٠.
- ١٦- ابن عبد البر، ابو عمر يوسف القرطبي. *جامع بيان العلم*. ج ١، ص ٧٦.
- ١٧- اينـاـ. اينـاـ.
- ١٨- ابن سعد. *الطبقات الکبرى*. ج ٢ ص ٣٩٩.
- ١٩- الرازى، ابو حاتم عبد الرحمن الماظـ. *البرج و التحـيل*. ج ٢- ص ٨٢.
- ٢٠- ابن حجر عسقلاني. *تحمیب الحمد یسب*. ج ١ ص ٢٦٢.
- ٢١- ابن حجر عسقلاني. *فتح الباري*. *كتاب المخازى*. ج ٢، ص ٣٦١.
- ٢٢- اينـاـ. اينـاـ.
- ٢٣- ابن سعد. *الطبقات الکبرى*. ج ٥، ص ٢١٦.
- ٢٤- الذئـىـ، محمد بن احمد بن عثمان. *ذکرة المخـاظ*. ج ١ ص ١٣٠.
- ٢٥- ابن حجر عسقلاني. *فتح الباري*. ج ٨، ص ١٢.
- ٢٦- اينـاـ.
- ٢٧- اينـاـ. ج ٨، ص ٣٣.
- ٢٨- الخطيبـ. احمد بن علي البغدادـىـ. *تاریخ بغداد*. ج ١، ص ٢١٩.
- ٢٩- اينـاـ. ج ١٣، ص ٣٢٨.
- ٣٠- اينـاـ.
- ٣١- اينـاـ. ج ٣، ص ٥.
- ٣٢- البلاذري، احمد بن سعيد (م ٢٤٩). *انساب الاشراف*. ج ٥، ص ١١٠. القاهرة.
- ٣٣- الخطيب البغدادـىـ. *تاریخ بغداد*. ج ٥- ص ١٣١.
- ٣٤- الذئـىـ، محمد بن احمد، المحرـ فـي خـبرـ مـنـ عـبرـ. ص ٢٧٣.
- ٣٥- ابن خـلـانـ، شـمسـ الدـینـ اـبـوـ العـباسـ، اـحـمـدـ بـنـ مـحـمـدـ الـبرـكـيـ الـارـطـلـيـ (م ٢٨١). *وفـاتـ الـاعـيـانـ*. ج ١، ص ٣١٥.

